



السلام علیکم ورحمۃ اللہ وبرکاتہ

مسلمانوں کے بعض علماء اس شخص پر عیب لگاتے ہیں جو روزہ تو رکھتا ہے نماز نہیں پڑھتا، کیا نماز روزے میں داخل ہے؟ میں روزہ رکھتا ہوں اور میرا ارادہ یہ ہے کہ میں "باب الریان" (جنت کا وہ دروازہ جس سے روزے دار جنت میں داخل ہوں گے) سے داخل ہونے والوں کے ساتھ جنت میں داخل ہو جاؤں جب کہ یہ بات معلوم ہے کہ ایک رمضان دوسرے رمضان تک کے درمیانی گناہوں کا کفارہ بن جاتا ہے۔ میں اس کی وضاحت چاہتا ہوں اللہ تعالیٰ آپ کو توفیق عطا فرمائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

وہ لوگ آپ پر یہ عیب لگاتے ہیں کہ آپ روزہ رکھتے ہیں اور نماز نہیں پڑھتے، انھوں نے جو آپ پر عیب لگایا ہے وہ یہ عیب لگانے میں درست ہیں یہ اس لیے کہ بلاشبہ نماز اسلام کا ستون ہے اور اسلام نماز کے ساتھ ہی قائم ہوتا ہے، نماز کا تارک کافر اور ملت اسلام سے خارج ہے اور اللہ تعالیٰ کا فر آدمی کا روزہ، صدقہ، حج اور دیگر نیک اعمال قبول نہیں فرماتے کیونکہ اللہ تعالیٰ کا فرمان ہے:

وَمَا مَنَعَكُمْ أَنْ تُقْبِلُوا مَتَمِّمِينَ نَفَقَتَهُمْ إِلَّا أَنْتُمْ كُفَرُوا بِاللَّهِ وَرَسُولِهِ وَلَا يَأْتُونَ الصَّلَاةَ إِلَّا وَهُمْ كُسَالَىٰ وَلَا يُنْفِقُونَ إِلَّا وَهُمْ كِدْبُ بَنُونَ ۚ... سورة التوبة

"کوئی سبب ان کے خرچ کی قبولیت کے نہ ہونے کا اس کے سوا نہیں کہ یہ اللہ اور اس کے رسول کے منکر ہیں اور بڑی کالی سے ہی نماز کو آتے ہیں اور برے دل سے ہی خرچ کرتے ہیں"

اس بنا پر اگر آپ روزہ رکھتے ہیں اور نماز ادا نہیں کرتے تو ہم آپ سے کہیں گے: بلاشبہ آپ کا روزہ باطل ہے، صحیح نہیں ہے، نہ اللہ کے ہاں تجھے کوئی فائدہ دے گا اور نہ ہی تجھے اللہ کے قریب کرے گا۔ اور جہاں تک آپ کے اس و ہم کا تعلق ہے کہ ایک رمضان دوسرے رمضان تک کے درمیانی گناہوں کا کفارہ ہے تو ہم آپ کو کہیں گے: آپ اس سلسلے میں وارد ہونے والی حدیث کو نہیں پہچانتے ہیں کیونکہ نبی کریم صلی اللہ علیہ وسلم فرماتے ہیں:

1 عَنْ أَبِي بَرْزَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ الصَّلَاةُ الْفُحْشُ وَالنَجَسُ إِلَى الْجَنَّةِ وَرَمَضَانَ إِلَى رَمَضَانَ مُكْفَّرَاتٌ إِذَا تَغَشَّيَا إِذَا اجْتَنَبَ الْغَبَائِرَ [1]

"پانچ نمازیں، ایک جمعہ دوسرے جمعہ تک اور ایک رمضان دوسرے رمضان تک کے درمیانے گناہوں کا کفارہ ہیں جب تک کبیرہ گناہوں سے اجتناب کیا جائے۔"

نبی کریم صلی اللہ علیہ وسلم نے رمضان سے رمضان تک کے کفارے کے لیے یہ شرط لگائی ہے کہ کبیرہ گناہوں سے اجتناب کیا جائے لیکن تم جو روزہ رکھتے ہو اور نماز نہیں پڑھتے تو نے کبیرہ گناہوں سے پرہیز نہیں کیا ہے۔ ذرا سوچو تو سہی ترک نماز سے بڑا گناہ کونسا ہے؟ بلکہ یقیناً ترک نماز کفر ہے تو کیسے ممکن ہے کہ آپ کا روزہ آپ کے گناہوں کا کفارہ رہے؟ پس ترک نماز کفر ہے اور آپ کا روزہ بھی قبول نہیں کیا جائے گا۔

لہذا اے میرے بھائی! آپ پر لازم ہے کہ آپ اللہ کی جناب میں توبہ کریں اور اللہ نے جو آپ پر نماز فرض کی ہے اس کو ادا کریں اور پھر روزہ رکھیں کیونکہ جب نبی کریم صلی اللہ علیہ وسلم نے معاذ رضی اللہ تعالیٰ عنہ کو یمن روانہ کرتے ہوئے فرمایا:

1 فَلْيَكُنْ أَوَّلَ مَا يَدْعُو بِهِمْ إِذَا شَهِدُوا أَنْ لَا إِلَهَ إِلَّا اللَّهُ وَأَنْ مُحَمَّدًا رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِنَّ هُمَا جُحُودُكَ لَذَلِكَ فَاعْلَمِ أَنَّ اللَّهَ افْتَرَضَ عَلَيْكَ خَمْسَ صَلَوَاتٍ لِكُلِّ يَوْمٍ وَلَيْلَةٍ [2]

سب سے پہلے تو جس چیز کی طرف ان کی دعوت دے وہ یہ ہے: گواہی دینا کہ اللہ کے علاوہ کوئی الہ نہیں اور بلاشبہ محمد صلی اللہ علیہ وسلم اللہ کے رسول صلی اللہ علیہ وسلم ہیں، پس اگر وہ تیری یہ دعوت قبول کر لیں تو ان کو بتانا "کہ بے شک اللہ تعالیٰ نے ان پر دن رات میں پانچ نمازیں فرض کی ہیں۔۔۔"

(تو آپ صلی اللہ علیہ وسلم نے شہادتین کے بعد عمل کی دعوت کا آغاز نماز اور زکوٰۃ سے کیا۔) فضیلۃ الشیخ محمد بن صالح العثیم رحمۃ اللہ علیہ

(- صحیح مسلم رقم الحدیث (1233) [1])

(- صحیح البخاری رقم الحدیث (1331) صحیح مسلم رقم الحدیث (19) [2])

هذا ما عندي والله اعلم بالصواب

عورتوں کے لیے صرف

صفحہ نمبر 288

محدث فتویٰ

